

## 233663 - کیا نمکیاتی محلول، وٹامن پر مشتمل ٹیکوں اور رگوں میں لگائے جانے والے ٹیکوں سے روزہ ٹوٹ جاتا ہے؟

سوال

میں نمکیاتی محلول، وٹامن کے اور رگوں میں لگائے جانے والے انجیکشن سے روزہ ٹوٹنے کے بارے میں راجح موقف جاننا چاہتا ہوں، کیا ان سے روزہ ٹوٹ جاتا ہے یا نہیں؟

پسندیدہ جواب

الحمد لله.

اول:

کھانے پینے کی چیزوں یا ان کے زمرے میں آنے والی چیزوں سے روزہ ٹوٹ جاتا ہے۔

دائمى فتوىٰ كمىثى كے علمائے كرام كہتے ہيں:

"روزہ توڑنے والى متعدد چیزیں ہيں، ان ميں جان بوجھ كر كھانا پيना شامل ہے اور اسى طرح كھانے پينے ميں وہ چیزیں بهى شامل ہوں گى جو معدے تك غذا يا پانى كى صورت ميں پہنچيں جيسے كه ناك كے راستے سے پيٹ تك پہنچايا جانے والا پانى، اسى طرح غذائى ٹيكوں سے بهى روزہ ٹوٹ جاتا ہے" انتہى  
 "فتاوىٰ اللجنة الدائمة" (9/ 178)

شيخ ابن عثيمين رحمہ اللہ كہتے ہيں:

"روزہ توڑنے والى اشياء ميں كھانا پيना شامل ہے، چاہے وہ كسى بهى قسم كا كھانا پينا ہو، نيز كھانے پينے كے حكم ميں وہ ٹيكے بهى داخل ہوتے ہيں جن كى وجہ سے جسم كى غذائى ضروريات پورى ہوں يا ان سے وہى فوائد حاصل ہوں جو كھانے سے حاصل ہوتى ہيں تو پھر ان سے روزہ ٹوٹ جائے گا۔۔۔" انتہى  
 "مجموع فتاوىٰ و رسائل ابن عثيمين" (19/ 21)

اسى طرح انہوں نے ايك جگہ يہ بهى كہا ہے كه:

"علمائے كرام نے روزے توڑنے والى اشياء ميں يہ بهى شامل كيا ہے كه: جو چیزیں كھانے پينے كے حكم ميں آتى ہيں ان سے بهى روزہ ٹوٹ جاتا ہے، مثال كے طور پر غذائى ٹيكے، جبكه غير غذائى ٹيكے وہ ہوتے ہيں جن سے جسم ميں

جستی پیدا ہو یا انہیں کسی بیماری سے شفا یابی کیلئے لگایا جائے، چنانچہ کھانے پینے کا فائدہ غذائی ٹیکے ہی دیتے ہیں، اس لیے ایسے تمام ٹیکے جن سے کھانے پینے کا فائدہ نہیں ہوتا ان سے روزہ نہیں ٹوٹتا چاہے وہ رگ میں لگائے جائیں یا کولہے میں یا کسی بھی جگہ "انتہی" مجموع فتاویٰ و رسائل عثیمین" (199 / 19)

دوم:

کچھ مریضوں کو نمکیاتی محلول رگوں کے ذریعے لگایا جاتا ہے اس سے روزہ ٹوٹ جائے گا؛ کیونکہ اس میں غذائی عناصر [نمکیات، پانی] شامل ہوتے ہیں جو کہ پیٹ میں داخل ہو کر جسم کو فائدہ پہنچاتے ہیں۔

سوم:

وٹامن اور رگوں کے ٹیکے:

اگر یہ جسم میں جستی پیدا کرنے یا درد زائل یا کم کرنے یا بخار کے خاتمے کیلئے ہوں اور ان سے غذائی فائدہ بھی نہ ہو تو ان سے روزہ نہیں ٹوٹتا۔

لیکن اگر ان سے غذائی فائدہ بھی ہو تو ان سے روزہ ٹوٹ جائے گا؛ کیونکہ اس وقت ٹیکہ کھانے پینے کا قائم مقام بن رہا ہے اس لیے اسے کھانے پینے کا حکم دیا جائے گا۔

دائمى فتوى كميٲى كے علمائے كرام كا كہنا ہے كہ:

"روزے دار كيلیے پٲھوں يا رگ ميں ٹيكہ لگوانا جائز ہے، ليكن غذائى ٹيكے لگوانا جائز نہيں ہے؛ كيونكہ غذائى ٹيكوں كا حكم كھانے پينے ميں آتا ہے، اس ليے غذائى ٹيكہ لگانا رمضان ميں روزہ توڑنے كا حيلہ شمار ہو گا، تاہم اگر پٲھوں يا رگوں ميں روزہ افطار كر كے ٹيكہ لگوايا جائے تو يہ زيادہ بہتر ہے" انتہی "فتاوى اللجنة الدائمة" (252 / 10)

چہارم:

مقعد كے راستے داخل كى جانے والى ادويات سے روزہ نہيں ٹوٹتا؛ كيونكہ يہ بطور علاج داخل كى جاتى ہيں جو كہ كھانے پينے كے حكم ميں نہيں آتا۔

شيخ ابن عثيمين رحمہ اللہ كہتے ہيں :

"بیماری كى صورت ميں مقعد كے راستے دوا داخل كرنے ميں كوئى حرج نہيں ہے؛ كيونكہ يہ نہ تو كھانا پينا ہے اور نہ ہى كھانے پينے كے حكم ميں شامل ہے، جبكہ شريعت كى جانب سے روزے كى حالت ميں كھانا پينا حرام ہے،

چنانچہ جو چیز کھانے پینے کا کام کرے تو اسے کھانے پینے والا حکم دیا جائے گا اور جو چیز ایسے نہ ہو تو اسے لفظی یا معنوی کسی بھی اعتبار سے کھانے پینے میں شامل نہیں کیا جائے گا، لہذا اس کیلیے بھی کھانے پینے کا حکم نہیں لگے گا" انتہی

"مجموع فتاویٰ و رسائل عثیمین" (19/ 204)

مزید کیلیے آپ سوال نمبر: (49706) ، (37749) اور (38023) کا مطالعہ کریں۔

واللہ اعلم۔